

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നം. *227

09.03.2018 ന് മറുപടിയ്ക്ക്.

തൊഴിൽ പരിശീലന കേന്ദ്രങ്ങളെ മികവുറ്റതാക്കാൻ നടപടി

ചോദ്യം

ഉത്തരം

ശ്രീ. ~~എ~~ എ. പ്രദീപ്കുമാർ
ശ്രീമതി. പി. അയിഷാ പോറ്റി
ശ്രീ. സി. കെ. ഹരീന്ദ്രൻ
ശ്രീ. കെ. വി. വിജയദാസ് :

തൊഴിലും എക്സൈസും വകുപ്പുമന്ത്രി

(എ) തൊഴിൽ പരിശീലന കേന്ദ്രങ്ങളെ മികവുറ്റവയാക്കി മാറ്റാൻ നടത്തുന്ന ഇടപെടൽ വിശദമാക്കാമോ ;

(എ) സർക്കാരിനു കീഴിലുള്ള തൊഴിൽ പരിശീലന കേന്ദ്രങ്ങളെ മികവുറ്റവയാക്കി മാറ്റാൻ താഴെ പറയുന്ന നൂതന പദ്ധതികൾ ആവിഷ്കരിച്ചിട്ടുണ്ട്.

1. ഐ.ടി.ഐകളെ അന്താരാഷ്ട്ര നിലവാരത്തിലേയ്ക്ക് ഉയർത്തുന്നത്.

10 ഐ.ടി.ഐകളെ കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡ് (KIIFB)ന്റെ ധനസഹായത്തോടുകൂടി അന്താരാഷ്ട്ര നിലവാരത്തിലുള്ള ഐ.ടി.ഐകളാക്കി മാറ്റുന്നതിനുള്ള നടപടികൾ സ്വീകരിച്ചു വരുന്നു. ഇതിനുപുറമെ തിരുവനന്തപുരം ജില്ലയിലെ ഗവ.ഐ.ടി.ഐ ചാക്ക, കോഴിക്കോട് ജില്ലയിലെ ഗവ.ഐ.ടി.ഐ കോഴിക്കോട് എന്നീ ഐ.ടി.ഐകളെ ഇന്റർനാഷണൽ ഐ.ടി.ഐ ആക്കുന്നതിനുള്ള നടപടികളും സ്വീകരിച്ചു വരുന്നു.

2. ഐ.എസ്. 3 സർട്ടിഫിക്കേഷൻ
മികച്ച ഗുണമേന്മയും ഫലപ്രാപ്തിയും ലക്ഷ്യമാക്കിയിട്ടുള്ള പ്രവർത്തനം ഉറപ്പാക്കുന്നതിനായി വകുപ്പിന് കീഴിലുള്ള ഐ.ടി.ഐകളെ മികച്ച നിലവാരത്തിലേയ്ക്ക് ഉയർത്തുക എന്ന ലക്ഷ്യത്തോടുകൂടി 34 സർക്കാർ ഐ.ടി.ഐകൾക്ക് ഐ.എസ്. 3 സർട്ടിഫി കേഷൻ ലഭ്യമായിട്ടുണ്ട്.

കൂടാതെ കോഴിക്കോട് (വനിത) ഐ.ടി.ഐയിൽ പരിശീലന സംബന്ധമായ നൂതന ഐ.എസ്.ഒ 29993-2017 സർട്ടിഫിക്കേഷനായുള്ള പ്രവർത്തനങ്ങളും ആരംഭിച്ചിട്ടുണ്ട്.

3 വെർച്വൽ ക്ലാസ് റൂം പദ്ധതി

സംസ്ഥാനത്തെ 34 ഐ.ടി.ഐകളിൽ വിർച്വൽ ക്ലാസ് റൂം പദ്ധതി നടപ്പിലാക്കിയിട്ടുണ്ട്.

4. 3 ഡി ഇൻററാക്ടീവ് ടീച്ചിംഗ് എയ്ഡ്

മെക്കാനിക് മോട്ടർ വെഹിക്കിൾ, ഡ്രാഫ്റ്റ്സ്മാൻ സിവിൽ, ഇലക്ട്രീഷ്യൻ, ഫിറ്റർ, ടർണർ, മെഷിനിസ്റ്റ് എന്നീ ട്രേഡുകളിലെ തീയറി വിഷയങ്ങൾ, വിവിധ ട്രേഡുകളിലെ എഞ്ചിനീയറിംഗ് ഡ്രായിംഗ് വിഷയം തുടങ്ങിയവ 3 ഡി ഇൻററാക്ടീവ് ടീച്ചിംഗ് എയ്ഡിലൂടെ പരിശീലനം നൽകുന്നതിനുള്ള പദ്ധതികൾ ആവിഷ്കരിച്ചിട്ടുണ്ട്.

5. ഐ.ടി.ഐ വെബ്സൈറ്റ് വകുപ്പിന് കീഴിലുള്ള 74 സർക്കാർ ഐ.ടി.ഐകൾക്ക് പ്രത്യേകം ഔദ്യോഗിക വെബ്സൈറ്റ് രൂപീകരിച്ചിട്ടുണ്ട്.

6. പ്രമുഖ വ്യാവസായിക സ്ഥാപനങ്ങളുമായുള്ള സഹകരണം

ഐ.ടി.ഐകളിലെ പരിശീലനാർത്ഥികൾക്ക് ആധുനിക സാങ്കേതിക വിദ്യയിൽ പരിജ്ഞാനം ലഭ്യമാക്കുന്നതിനും അതുവഴി തൊഴിൽ സാധ്യത വർദ്ധിപ്പിക്കുന്നതിനുമായി വിവിധ കമ്പനികളുമായി വിവിധ ഐ.ടി.ഐകൾ ധാരണാ പത്രത്തിൽ ഏർപ്പെട്ടിട്ടുണ്ട്.

7. കാലഹരണപ്പെട്ട ട്രേഡുകളുടെ റീവാംചിംഗ്

ഐ.ടി.ഐകളിൽ നിലവിലുള്ളതും കാലഹരണപ്പെട്ടതുമായ ട്രേഡുകൾ റീവാമ്പ് ചെയ്ത്, തൊഴിൽ സാധ്യതയുള്ളതും നൂതനവുമായ പുതിയ ട്രേഡുകൾ കാലാകാലങ്ങളിൽ ആവിഷ്കരിക്കുന്നുണ്ട്.

8. പ്ലേസ്മെന്റ് സെൽ

വിജയകരമായി പരിശീലനം പൂർത്തിയാക്കുന്ന ട്രെയിനികൾക്ക് തൊഴിൽ ലഭ്യത ഉറപ്പാക്കുന്നതിനായി പ്ലേസ്മെന്റ് സെല്ലുകൾ സർക്കാർ ഐ.ടി.ഐകളിൽ രൂപീകരിച്ചിട്ടുണ്ട്.

9. സംരഭകത്വ വികസന ക്ലബ്ബ്

വ്യാവസായിക വകുപ്പുമായി സംയോജിച്ച് ഭൂരിഭാഗം ഐ.ടി.ഐകളിലും സംരഭകത്വ ക്ലബ്ബുകൾ രൂപീകരിച്ചിട്ടുണ്ട്. സംരഭകത്വ സംസ്കാരം പരിശീലനാർത്ഥികളിൽ വളർത്തുക എന്നതാണ് ഈ ക്ലബ്ബുകൾ മുഖേന ലക്ഷ്യമിടുന്നത്.

10. വകുപ്പിലെ സ്റ്റേറ്റ് പ്രോജക്ട് ഇംപ്ലിമെന്റേഷൻ യൂണിറ്റ് (SPIU) മുഖേന നടത്തുന്ന ഐടിഐ കളെ മികവിന്റെ കേന്ദ്രങ്ങളാക്കുന്ന കേന്ദ്രാവിഷ് കൃത പദ്ധതി സംസ്ഥാനത്തെ 7 ഐടിഐകളിൽ (ധനുവച്ചപ്പുരം, കൊല്ലം (വനിതാ), പള്ളിക്കത്തോട്, മലമ്പുഴ, ആര്യനാട്, കൊയിലാണ്ടി, കൽപ്പറ്റ) നടപ്പിലാക്കിയിട്ടുണ്ട്. കളമശ്ശേരി സർക്കാർ ഐടിഐ യെ മോഡൽ ഐ.ടി.ഐ ആയി ഉയർത്തുന്ന കേന്ദ്രാവിഷ് കൃത പദ്ധതി പ്രകാരം കളമശ്ശേരി ഐ.ടി.ഐ യിൽ കെട്ടിട നിർമ്മാണവും, ഉപകരണ സംഭരണവും നടന്നുവരുന്നു.

11. 2018-19 സാമ്പത്തിക വർഷത്തെ ബഡ്ജറ്റിൽ 5 വനിത ഐ.ടി.ഐകളുടെ പദവി ഉയർത്തുമെന്നും 10 രണ്ടാം ഗ്രേഡ് ഐ.ടി.ഐ കളെ ഒന്നാം ഗ്രേഡ് ഐ.ടി.ഐകളാക്കുമെന്നും പ്രഖ്യാപിച്ചിട്ടുണ്ട്. കൂടാതെ അടുത്ത സാമ്പത്തിക വർഷം എല്ലാ ജില്ലകളിലെ ഐ.ടി.ഐകളിലും ഇ-ഓഫീസ് നടപ്പിലാക്കാനും ഉദ്ദേശിക്കുന്നു.

12. കേരള അക്കാഡമി ഫോർ സ്കിൽസ് എക്സലൻസ് (KASE) മുഖേന നടത്തുന്ന പ്രവർത്തനങ്ങൾ

കേരള അക്കാദമി ഫോർ സ്കിൽസ് എക്സലൻസ് (KASE) നടപ്പിലാക്കിവരുന്ന വിവിധ നൈപുണ്യ വികസന പദ്ധതികൾ താഴെപ്പറയുന്നവയാണ്.

- 1. സെന്റർ ഓഫ് എക്സലൻസ്

(മികവിന്റെ കേന്ദ്രങ്ങൾ)

(i) നസ്ലിംഗ് മേഖലയിൽ നൈപുണ്യ വികസനത്തിനായി NICE (Nursing Institute for Career Enhancement) എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു.

(ii) സെക്യൂരിറ്റി മേഖലയിൽ നൈപുണ്യ വികസനത്തിനായി ഡൽഹി ആസ്ഥാനമായി പ്രവർത്തിച്ചു വരുന്ന Pragmatic Educational Society യുമായി സഹകരിച്ച് CATS (Centre for Advanced Training in Security എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു.

(iii) ഓയിൽ & റിഗ് മേഖലയിൽ മികവിന്റെ കേന്ദ്രമായ ESPOiR (Enlighten Skills Program for Oil & Rig) എറണാകുളം ജില്ലയിലെ അങ്കമാലിയിലുള്ള ഇന്റർനാഷണൽ സ്കിൽസ് പാർക്കിൽ പ്രവർത്തിച്ചുവരുന്നു.

(iv) സദ്ഭാവന ശ്രദ്ധയായി സഹകരിച്ച് ടീച്ചിംഗ് മേഖലയിലെ മികവിന്റെ കേന്ദ്രമായ CRETT (Centre for Research in Education and Teacher Training) കോഴിക്കോട് ജില്ലയിലെ വെള്ളി പറമ്പിലെ സദ്ഭാവന ക്യാമ്പസിൽ പ്രവർത്തിച്ചുവരുന്നു.

(v) ഐ.ടി ഇതര മേഖലകളിൽ പുതിയ തൊഴിൽ സംരംഭങ്ങൾ ആരംഭിക്കുന്നതിലേക്കു വേണ്ടിയുള്ള പരിശീലനം നൽകുന്നതിനായി എന്റർപ്രണർഷിപ്പ് ഡവലപ്പ്മെന്റ് ഇൻസ്റ്റിറ്റ്യൂട്ട് ഓഫ് ഇന്ത്യ (EDI), അഹമ്മദാബാദ് എന്ന സ്ഥാപനവുമായി ചേർന്ന് സെന്റർ ഫോർ എക്സലൻസ് ഇൻ എന്റർപ്രണർഷിപ്പ് ഡവലപ്പ്മെന്റ് (CEED) എന്ന പേരിൽ മികവിന്റെ കേന്ദ്രം എറണാകുളം ജില്ലയിലെ അങ്കമാലിയിലുള്ള ഇന്റർനാഷണൽ സ്കിൽസ് പാർക്കിൽ പ്രവർത്തിച്ചു വരുന്നു.

(vi) ആരോഗ്യ പരിപാലനത്തിൽ തങ്ങൾക്കുള്ള അറിവും വൈദഗ്ദ്ധ്യം മത്സരക്ഷമതയും ഉയർത്തി മെച്ചപ്പെട്ട കരിയർ സാധ്യമാകുന്നതിന് നസ്ലിംഗ്

ഉദ്യോഗാർത്ഥികളെ പ്രാപ്തരാക്കുന്നതിന് അന്തർ ദേശീയതലത്തിൽ വികസിപ്പിച്ചെടുത്ത ഒരു വിദ്യാഭ്യാസപരിശീലന പദ്ധതി ഏറ്റെടുക്കുകയും ജില്ലയിൽ പ്രവർത്തിക്കുന്ന നസ്കീംഗ് മേഖലയിലെ മികവിന്റെ കേന്ദ്രമായ കേയ്സ് ഗ്ലോബൽ നസ്കീംഗ് ലീഡർഷിപ്പ് അക്കാഡമി (KGNLA) മുഖേന നടപ്പിലാക്കുന്നു.

2. ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (IIIC)

അന്താരാഷ്ട്ര നിലവാരത്തിൽ കൺസ്ട്രക്ഷൻ മേഖലയിലെ വിവിധ ട്രേഡുകളിൽ കോഴ്സുകളും പരിശീലന പദ്ധതികളും നടപ്പിലാക്കാൻ ഉദ്ദേശിച്ച ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ അക്കാഡമി (IIIC) ചവറയിൽ പ്രവർത്തനസജ്ജമാകുന്നു.

3. കാശൽ കേന്ദ്രകൾ

ഗ്രാമീണമേഖലയിലെ സ്കൂൾ കോളേജ് വിദ്യാർത്ഥികൾ ഉൾപ്പെടുന്ന യുവസമൂഹത്തിനു തൊഴിൽ നൈപുണ്യ പരിശീലനം ഉറപ്പാക്കുന്ന തോടൊപ്പം ആഗോള മത്സര രംഗത്ത് അവരെ മുൻനിരയിലെത്തുന്നതിന് പ്രാപ്തരാക്കുവാൻ കാശൽ കേന്ദ്രയിലൂടെ ലക്ഷ്യമിടുന്നു. നിലവിൽ കൊല്ലം ജില്ലയിലെ ചവറയിലും കോഴിക്കോട് ജില്ലയിലെ മാനാഞ്ചിറയിലും പാലക്കാട് ജില്ലയിലെ കൂറ്റനാട്ടും കാശൽ കേന്ദ്രകൾ പ്രവർത്തിച്ചു വരുന്നു.

4. അക്രഡിറ്റേഷൻ

ബാങ്കിംഗ് ആന്റ് ഫിനാൻസ്, സയന്റിഫിക് ഇലക്ട്രോളിസിസ്, ഹൈ ടെക് ഓട്ടോമേഷൻ, പെട്രോളിയം, ബ്യൂട്ടി & വെൽനെസ്സ്, ടൂറിസം & ഹോസ്പിറ്റാലിറ്റി, മൾട്ടി മീഡിയ & ആനിമേഷൻ, ഫിസിയോതെറാപ്പി, ആയുർവേദ, മറൈൻ, ആർക്കിടെക്ചർ ഡിസൈൻ, എഞ്ചിനീയറിംഗ് എന്നീ മേഖലകളിൽ KASE ഇതിനകം അക്രഡിറ്റേഷൻ നൽകിയിട്ടുണ്ട്. നിലവിൽ 17

സ്ഥാപനങ്ങൾ വഴി 15 വ്യത്യസ്ത മേഖലകളിൽ 52 അക്രഡിറ്റഡ് കോഴ്സുകൾ നടന്നു വരുന്നു.

5. കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ

പരമ്പരാഗത രീതിയും ആധുനിക രീതിയും സംയോജിപ്പിച്ചു, ഡിസൈൻ മേഖലയിൽ സർഗ്ഗശേഷിയുള്ള സമൂഹത്തെ വാർത്തെടുക്കുക എന്ന ലക്ഷ്യത്തോടെ കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ (KSID) എന്ന സ്ഥാപനം കൊല്ലം ജില്ലയിലെ ചന്ദനത്തോപ്പിൽ പ്രവർത്തിക്കുന്നു.

6. എംപ്ലോയബിലിറ്റി സെന്ററുകൾ

തൊഴിലന്വേഷകരുടെ അഭിരുചിക്കനുസരിച്ച് തൊഴിൽ നേടിയെടുക്കുവാൻ അവരെ പ്രാപ്തരാക്കുക എന്ന ലക്ഷ്യത്തോടെ കേരള അക്കാദമി ഫോർ സ്കിൽസ് എക്സലൻസ് ഡയറക്ടറേറ്റ് ഓഫ് എംപ്ലോയ്മെന്റുമായി സഹകരിച്ച് എംപ്ലോയബിലിറ്റി സെന്ററുകൾ മുഖേന നൈപുണ്യ വികസന പദ്ധതി നടത്തിവരുന്നു. നിലവിൽ കൊല്ലം, എറണാകുളം, കോഴിക്കോട്, പാലക്കാട്, കണ്ണൂർ, കോട്ടയം, ആലപ്പുഴ, തൃശ്ശൂർ, മലപ്പുറം എന്നീ ജില്ലകളിൽ എംപ്ലോയബിലിറ്റി സെന്ററുകൾ പ്രവർത്തിച്ചുവരുന്നു.

7. കരിയർ ഡവലപ്മെന്റ് സെന്റർ (CDC)

തൊഴിൽ അന്വേഷകർക്ക് നിശ്ചിത പ്രായപരിധിക്കകം അഭിരുചിയുള്ള കോഴ്സുകളിൽ പ്രവേശനം നേടുകയും യോഗ്യതയനുസരിച്ച് തൊഴിൽ ലഭ്യമാക്കുകയും ചെയ്യുക എന്നതാണ് നാഷണൽ എംപ്ലോയ്മെന്റ് സർവീസ് വകുപ്പിന്റെ കീഴിൽ പ്രവർത്തിക്കുന്ന കരിയർ ഡവലപ്മെന്റ് സെന്ററിന്റെ സുപ്രധാന ലക്ഷ്യം. കേരള അക്കാദമി ഫോർ സ്കിൽസ് എക്സലൻസ് (KASE) മായി സഹകരിച്ച് കരിയർ ഡവലപ്മെന്റ് സെന്ററുകൾ സ്ഥാപിച്ചു വരുന്നു. കോഴിക്കോട് ജില്ലയിലെ പേരാമ്പ്രയിലും പാലക്കാട് ജില്ലയിലെ ചിറ്റൂരിലും കരിയർ ഡവലപ്മെന്റ് സെന്ററുകൾ പ്രവർത്തിച്ചു വരുന്നു. തിരുവനന്തപുരം ജില്ലയിലെ നെയ്യാറ്റിൻകരയിൽ കരിയർ ഡവലപ്മെന്റ്

	<p>സെന്റർ ആരംഭിക്കുന്നതിനുള്ള നടപടികൾ പുരോഗമിച്ചു വരുന്നു.</p>
<p>ബി) പത്ത് ഐ.ടി.ഐ കളെ അന്താരാഷ്ട്ര നിലവാരത്തിലാക്കുന്നതിനുള്ള പദ്ധതിയുടെ പുരോഗതി അറിയിക്കാമോ: ഐ.ടി.ഐകൾക്ക് ഐ.എസ്.ഒ. അംഗീകാരം നേടാനുള്ള ലക്ഷ്യം സാധ്യമായിട്ടുണ്ടോ;</p>	<p>(ബി) 10 ഐ.ടി.ഐകളെ അന്താരാഷ്ട്ര നിലവാരത്തിലേയ്ക്ക് ഉയർത്തുന്ന തിലേയ്ക്കായി 228,92,31,600/- (ഇരുനൂറ്റി ഇരുപത്തി എട്ടു കോടി തൊണ്ണൂറ്റി രണ്ട് ലക്ഷത്തി മൂപ്പത്തി ഒന്നായിരത്തി അറുനൂറു രൂപാ മാത്രം) രൂപയ്ക്ക് ഭരണാനുമതി നൽകിയിട്ടുണ്ട്. ഐ.ടി.ഐകളെ അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിന് വേണ്ടി ലഭിച്ചിട്ടുള്ള ശുപാർശകൾ പരിശോധിച്ച് ഡീറ്റെയിൽഡ് പ്രോജക്ട് റിപ്പോർട്ട് (DPR) തയ്യാറാക്കുന്നതിനുള്ള നടപടികൾ സ്പെഷ്യൽ പർപ്പസ് വെഹിക്കിളായി ചുമതലപ്പെടുത്തിയിട്ടുള്ള കേരളാ അക്കാദമി ഫോർ സ്കിൽസ് എക്സലൻസ് (KASE) സ്വീകരിച്ചു വരുന്നു. KASE ലഭ്യമാക്കുന്ന DPR കിഫ്ബിയുടെ മുൻപാകെ സമർപ്പിച്ച് അംഗീകാരം ലഭിക്കുന്ന മുറയ്ക്ക് തുടർ പ്രവർത്തനങ്ങൾ ആരംഭിക്കാൻ കഴിയും. 34 സർക്കാർ ഐ.ടി.ഐകൾക്ക് ഐ.എസ്.ഒ സർട്ടിഫിക്കേഷൻ ലഭ്യമായിട്ടുണ്ട്. കൂടാതെ കോഴിക്കോട് (വനിത) ഐ.ടി.ഐയിൽ പരിശീലന സംബന്ധമായ നൂതന ഐ.എസ്.ഒ 29993-2017 നായുള്ള പ്രവർത്തനങ്ങളും ആരംഭിച്ചിട്ടുണ്ട്.</p>
<p>(സി) തൊഴിൽ സാധ്യത കൂടിയ ട്രേഡുകൾ ആരംഭിക്കാൻ നടപടിയുണ്ടോ;</p>	<p>(സി) : കാലഹരണപ്പെട്ടതും തൊഴിൽ സാധ്യത കുറഞ്ഞതുമായി കോഴ്സുകൾ നിർത്തലാക്കി പകരം നൂതനവും തൊഴിൽ സാധ്യത കൂടിയതുമായ ട്രേഡുകൾ വ്യാവസായിക പരിശീലന വകുപ്പിൽ ആരംഭിക്കുന്നതിന്റെ ഭാഗമായി 2015 വർഷം തൊഴിൽ സാധ്യത കുറഞ്ഞ 34 ട്രേഡുകളിലെ 74 യൂണിറ്റുകൾ നിർത്തലാക്കി പകരം തൊഴിൽ സാധ്യത കൂടിയ 29 ട്രേഡുകളിലായി 74 യൂണിറ്റും 2017 വർഷം തൊഴിൽ സാധ്യത കുറഞ്ഞ 129 ട്രേഡുകളിലെ 271 യൂണിറ്റുകൾ നിർത്തലാക്കി പകരം തൊഴിൽ സാധ്യത കൂടിയ 51 ട്രേഡുകളിലായി 271 യൂണിറ്റും ആരംഭിച്ചിട്ടുണ്ട്.</p>

(ഡി) പരിശീലനം വിജയകരമായി പൂർത്തിയാക്കുന്നവർക്ക് തൊഴിൽ അവസരങ്ങൾ ഇറന്നുകൊടുക്കാനായി എല്ലാ ജില്ലകളിലും നടത്തിയ തൊഴിൽ മേളകൾ എത്ര മാത്രം പ്രയോജനപ്രദമായിരുന്നു എന്ന് വിശദമാക്കാമോ ;

(ഇ) ഐ.ടി.ഐകളിൽ പ്രവർത്തിക്കുന്ന പ്ലേസ്മെന്റ് സെല്ലിന്റെ പ്രവർത്തനം വിശദമാക്കാമോ ;

(ഡി) 2017 നവംബർ, ഡിസംബർ മാസങ്ങളിലായി സംസ്ഥാനത്തെ 14 ജില്ലകളിലും തൊഴിൽ മേളകൾ സംഘടിപ്പിക്കുകയുണ്ടായി. 683 കമ്പനികൾ പങ്കെടുത്ത ടി മേളയിൽ 10729 തൊഴിലവസരങ്ങൾ ഉണ്ടാവുകയും 22148 ഉദ്യോഗാർത്ഥികൾ പങ്കെടുക്കുകയും ചെയ്തു. അതിൽ നിന്നും 10218 ട്രെയിനികളെ നിയമനത്തിനായി ഷോർട്ട് ലിസ്റ്റ് ചെയ്തു.

(ഇ) വ്യാവസായിക പരിശീലന വകുപ്പിന് കീഴിലുള്ള പ്ലേസ്മെന്റ് സെല്ലുകളുടെ പ്രവർത്തന ചുമതല അതാത് ഐ.ടി.ഐകളിലെ ഉദ്യോഗസ്ഥർക്കാണ് നൽകിയിട്ടുള്ളത്. സർക്കാർ ഐ.ടി.ഐകളിൽ നിന്നും വിവിധ ട്രേഡുകളിൽ വിജയകരമായി പരിശീലനം പൂർത്തിയാക്കിയവർക്കും അവസാന വർഷം പരിശീലനം നടത്തി വരുന്ന ട്രെയിനികൾക്കും തൊഴിൽ സാധ്യത ഉറപ്പാക്കുന്നതിന് ക്യാമ്പസ് ഇൻറർവ്യൂ നടത്തി പ്ലേസ്മെന്റ് നൽകുന്നതിന് ഐ.ടി.ഐകളിൽ പ്രവർത്തിച്ചു വരുന്ന പ്ലേസ്മെന്റ് സെൽ നടപടി സ്വീകരിച്ചു വരുന്നു. കൂടാതെ ഐ.ടി.ഐകളിൽ രജിസ്റ്റർ ചെയ്യുന്ന വിവിധ കമ്പനികൾ ആവശ്യപ്പെടുന്ന മുറയ്ക്ക് ബന്ധപ്പെട്ട ട്രേഡിലുള്ള ട്രെയിനികളുടെ ലിസ്റ്റ് കമ്പനികൾക്ക് നൽകുകയും, കമ്പനികൾ നേരിട്ട് ഇൻറർവ്യൂ നടത്തി പ്ലേസ്മെന്റ് നൽകുകയും ചെയ്യുന്നു. ഇത്തരത്തിൽ 2017-ൽ 2830 ട്രെയിനികൾക്ക് പ്ലേസ്മെന്റ് നൽകിയിട്ടുണ്ട്.

Bindu
സെക്ഷൻ ഓഫീസർ